



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۳/۰۴

سمیع الدین افغانی

د غرض لاسونه

دا یو څرگند حقیقت دی په کومه ټولنه کې چې نفاق او تریبګنی وي طبعی ده چې د خلکو د بد بختیو اصلي عامل همدا تریبګنی او چرته چې یوالی او ورورګلوي وي هلته بریا او نیکمرغی خدای پاک د خلکو نصیب ګرزوي چې دا اصل د کورنی نه راوخله بیا تر کلي کور، ولسونو، هیواد او د بشریت په کچه د منلو وړ خبره ده . کله کله د ځینو بشري ټولنو یوالی داسې کیدای شي چې د نورو په ګټه یا زیان وي هغه داسې چې ډیری تیري کونکي هیوادونو دخپلو خلکو په یووالي سره دنورو حقوق تر پینولاندې کړي او دنور انسانانو حقوق غصب اودهغوی هستي او شتمنی تباہ او د هغه خلکو حیثیت ته یې په سپکه کتلي چې د نړی استعمار ګره سیاستونه ددی مثال ژوندی بیلګي دي .

اوس که راشو او دخپلي ټولني او خلکو تاریخ ته څیر شو نو دا به ټولو ته معلومه وي چې د تاریخ په اوږدو کې ددغسې اشغالګریو او په وطن کې د ځان ځانی او تر بګنیو په نتیجه کې دا وطن د تاریخ په اوږدو کې د اشغال د مستقیم او غیر مستقیم ډول د منافع دخوندي ساتلو میدان ګرځیدلی او زمونږ د خلکوسره داسې جفاوي تر سره شوي چې د نورو ټولنو په تاریخ کې به داسې نارواوي کمي تر سترګو شوي وي.

دا یوه څرګند حقیقت دی چې زمونږ هیواد په اوسنی حساسه تاریخي مرحله کې زمونږ د خلکو یووالی او پیوستون ته اړتیا لري اومونږ داسې حرکت او پوه لیدر ته اړتیا لرو کوم چې زمونږ هیوادوال او پرګني پدې څو لسیزو کې په مختلفو ډلو تنظیمونو او پارټیو تقسیم کړل شوي د ملي مصلحت تر شعار لاندې سره یو او متحد کړي تر څو وکولای شو ددی ناخوالود له مینځه وړلو لپار عملي ګامونه اوچت کړای شي.

اوس اوس ددی ترڅنګ چې اوږدې جګړې زمونږ د خلکو هرڅه تباہ کړي خو دخلکو سیاسي پوهاوی واقعا داحسا س وړ دی ، او س د افغانستان خلک پدې پوهیږي چې یواځې د ولسونو یووالی دی چې کولای شي ستونزې حل اوپه هیواد کې دورورګلوي او ترقي اساس کینودل شي .

په ډیرخواشني سره باید وویل شي چې یو شمیر اجنبي افغان نما مصنوعي لیدران په ډیر هوبنیاری زمونږ په وطن کې د پردو ګټو پلانونه طرحه او په ډیره سپین سترګی د پردو استخباراتي ادارو په اشاره ، مادی او معنوی ملاتړ نورهم غواړي زمونږ په هیواد کې تراژیديو ته دوام ورکړي اودوی هغه خلک دي چې تر پرونه پوری یی د افغان ولس د یو واحد وطن د د ورور وژني او نورو ته دپنځمي ټوبي خوبونه لیدل او اوس ظاهرا د افغانیت چیغې وهي او په عمل کې غواړي پدې بهانه او پلمه د افغانانو په حاکمیت او سرنوشت لوبې وکړي او زمونږ هیواد د پردو ولکي لاندې بوځي چې دا ارمان به خپل کور ته له ځانه سره یوسي .

کله چې زمونږ په هیواد کې د ډیموکراسي ناری سوري پورته شوي ، دې مغرضو سیاستوالو د موقع څخه ګټه پورته کړه او د خپل قدرت او منافعو د خوندي ساتلو په مقصد د هر چا سره د معا ملو تړونونه لاسلیک کړل او داسې بنکاري چې حتی داسې معاملي هم رواني دي چې د ډیورن ګرغیرني کربني د رسمیت پیژندلو ته هم لاس اچوي .

همدغه کړیو بیا د روسی سره د پخواني شوروی د جنګی جنایتونودغراماتو د بینولوتیاري بنودلي او کله بیا د خپلو ځاني ګټو د ساتلو په مقصد دایران او پاکستان له ګریبانه سرونه را پورته کړي اودهغوی د شومو پلانو د تطبیق لپاره په میلیونو ډالر او نورو امتیازات تر لاسه او په ډیر سخاوت مندانه او آزاد لاس یې مصرفوي .

زمونږ هیواد وال شاید دې ټکي ته پام کړي وي چې یو شمیر مغرضه سیاست وال غواړي زمونږ هیواد نه د مختلفو پوچوسیاستونو دتطبیق لابر اتوار وګرځوي او غواړي چې پدې وطن کې پداسې شرایطو کې چې باید ددی وطن د بچیانو او دټولو قومونو او پرګنو دیوالی لاري چاري ولټول شي بلکه داسی شعارونو لپاره کار کوي چې

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ

په وطن کی د بې ثباته کیدو ، بېباوریو او اختلافاتو ته نور هم لمن ووهي تر څو پدې ملک کې دسولې او ورورۍ فضا همداسې کمزورې وساتي .

داسې کره وره څه تصادفي خبرې ندي بلکه دا هغه منظم پلانو نه دي کوم چې دپروڅخه یې تر لاسه کوی او غواړي چې د خپلو تشکیل شوو کړیو له لارې زمونږ په هیواد کې عملي کړي .

زما په اند په اوسني خاصو شرایطو کې د وطن د هر اصیل بچي دا ملي او وطني دنده ده چې دوطن ملي مصالحو ته په پام کې نیولو سره د داسې غیر مسؤلانه اهدافو په مقابل کې خپله وطني او ایماني مسو لیتونه تر سره کړي او اجازه ور نه کړي چې د وطن دبنمنان زموږ دپرگنو اوولسونو ملي یو والی او استقلالیت زیانمن کړي او او اجازه ورنکړي چې د غرض لا سونه نور هم زمونږ د بې

گناه ولسونو او خلکو په وینوسره او هره ورځ په وطن کې د افغان وژني سلسله او تراژیديوته دوام ورکړي .
بادرده هیوادوالو هر چرته چې یاست مه پریدي چې زمونږ د هیواد او د سولې دبنمنان د سولې تر نامه خپل شوم اهداف ته ورسیري مونږ باید خپلې سیاسي هوښیاري او دهرڅه نه دمخه خپل منځني اختلافونو ته د پای ټکی کیږدو او په یو واحد قوت د دبنمن دسایسو ته یو موټی شو تر څو د غرض دا شوم لاسونه ونشي کړای زمونږ په هیواد کې خپل شوم اهداف عملي کړي.

په وطن کې د یوې سراسري او متمنې سولې او ورورگلوی په هیله .

ومن الله التوفيق

ای قهرمان ملته

د گران وطن د لوی افغان تیره
په لر او پر پروت قهرمان تیره
پاخې یو موټی یوقوت شی سره
پښتون، تاجک د نورستان تیره
د هزاره ازیبک ترکمن پرگنو
ای د امو نه تر بولان تیره
نن ستاسو پوهه متانت دی پکار
د قندهار، غور، سمنگان تیره
راځی په گډه خپل وطن جوړ کړو
ای په بادغیس پروت په لغمان تیره
په ننګرهارکه په زابل کې میشت دي
د پکتیا ، خوست، بدخشان تیره
ټول ای زمونږ درانه، خواره قومونو
میشته په زابل او په جوزجان تیره

څو به گیله ددې حالت کوومونږ
سره یو موټی شو همت کوو مونږ
دلته کې څه تیرشوي څه تیریري
لدې حالاتو شکایت کوو مونږ
دا د لسيزو ماتمونو لری
ټولې نری ته حکایت کوو مونږ
د یو پاڅون او د خلاصون په خاطر
په لر او بردا مصلحت کوو مونږ
داسې حالت نور د زغملو ندی
لا به تر څو ژوند د غفلت کوو مونږ

د پانیو شمیره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ

لږ شئ د خوبه را بيدار ولسه
ای مدبر، اتل، هوپتیار ولسه
سره يو موتی يو قوت که نشوئ
شئ به محتاج د هر اغیار ولسه
ته وي فاتح ته وي باتور د زمان
د تاریخونو افتخار ولسه

پاخئ را وپښ شئ ولسو ته گورئ
تاسو دپلار، نیکو شملو ته گورئ
ټول نن په وير او په ماتم ژريري
ته لږ او پر دا پښتنو ته گورئ
دي کور او کلي مالتونه په غم
دا نور قومونه پرگنو ته گورئ
اوس دی په ژبو او قومو بيلوي
تاسو غنيم مکر او پلمو ته گورئ
ستا د نیکونو حماسي معلومي
هغو پاکو زړونو کارنامو ته گورئ
دپاکو هیلو، ارمانونو منصور
دا په وطن شهيد بچو ته گورئ

ددی بدیو انتقام پکار دی
دغو ناخوالو ته انجام پکار دی
خوبه د غم نارې سوري وي دلته
مونږ ته بادرده پوه زمام پکار دی
نور په دوکو تشو وعدو څه نشي
پردي صفتو ته لږ پام پکار دی
چي مو نور خلاص لدي ظلمت کاندې
یوبا تدبیره انسجام پکار دی
نور به یو کیږو د بقا لپاره
پوهه اخلاص رښتینی گام پکار دی
افغاني هیلو ارمانو په خاطر
دغه ناخوالو ته فرجام پکار دی

شاعر : سمیع الدین افغاني